


लगभग 18 करोड़ 41 लाख की लागत से बना यह विद्यालय 12 एकड़ के परिसर में फैला है

आदिवासी अंचल में विकास के नए आयाम खोलेगी गुणवत्तापूर्ण शिक्षा : मुख्यमंत्री

हरिभूमि जबलपुर।

मुख्यमंत्री डॉ. मोहन यादव ने कुंडम विकासखंड के ग्राम छपरा में सांदीपनि विद्यालय के लोकार्पण के अवसर पर कहा कि गुणवत्तापूर्ण शिक्षा आदिवासी अंचल में विकास के नए आयाम खोलेगी।

सीएम राज्ज स्कूल परिसर के आधारभूत ढांचे का विस्तार कर सांदीपनि विद्यालय का निर्माण किया गया है। लगभग 18 करोड़ 41 लाख की लागत से बना यह विद्यालय 12 एकड़ के परिसर में फैला है। यहां वाद्य यंत्रों के साथ बच्चे प्रार्थना करते हैं। छात्र छात्राओं को टीचर लार्निंग मेथड (टीएल एम) के माध्यम से मॉडल तैयार कर पढ़ाया जा रहा है। होम वर्क बच्चों की मेधा और क्षमता अनुसार दिया जाता है। कक्षा में बच्चों की संख्या 40 तय है। कक्षा में संख्या बढ़ने पर अलग सेक्शन बना दिया जायेगा। करियर काउंसिलिंग पर विशेष फोकस दिया जा रहा है। करियर कार्ड तथा बैकर्स, प्रोफेसरस आदि विभिन्न क्षेत्रों के प्रोफेशनल् का निरंतर भ्रमण भी विद्यालय में होता है। स्मार्ट क्लास में विद्यार्थी पीपीटी के माध्यम से शिक्षा ग्रहण कर रहे हैं।



आनंदमय गणित कक्षा में बच्चों से बातचीत, श्रीमद्भागवतगीता पर किये हस्ताक्षर

मुख्यमंत्री डॉ मोहन यादव ने सांदीपनि विद्यालय का लोकार्पण दीप प्रज्ज्वल और पूजन कर किया। मुख्यमंत्री ने आधुनिक शैक्षणिक सुविधाओं से युक्त विद्यालय भवन का अवलोकन भी किया। इस दौरान मुख्यमंत्री डॉ यादव आनंदमय गणित की कक्षा पहुंचे जहाँ उन्होंने प्रायमरी स्कूल के बच्चों की बनाई गई आकृतियां देखीं और गतिविधि कर सीखने वाले बच्चों से बातचीत की। इसके बाद वे पुस्तकालय पहुंचे और बच्चों के अनुरोध पर श्रीमद्भगवतगीता पर हस्ताक्षर किए। डॉ

यादव ने इसके उपरांत नव निर्मित औद्योगिक प्रशिक्षण संस्थान (आईटीआई) भवन का लोकार्पण किया। लोकार्पण अवसर पर विधायक सर्व्व श्री संतोष बरकड़े, अजय विश्नेई, अशोक रोहाणी एवं सुशील कुमार तिवारी इंदु, जिला पंचायत अध्यक्ष श्रीमती आशा गोंटिया, भारतीय जनता पार्टी के प्रदेश कोषाध्यक्ष श्री अखिलेश जैन, भारतीय जनता पार्टी के जिला अध्यक्ष श्री राजकुमार पटेल, नगर निगम अध्यक्ष श्री रिकुंज विज, मध्यप्रदेश पर्यटन निगम के पूर्व अध्यक्ष श्री विनोद गोटिया सहित क्षेत्र के सभी जनप्रतिनिधि एवं गणमान्य नागरिक मौजूद थे।

1400 करोड़ की लागत से बनेगा गौमुख जलाशय- मुख्यमंत्री डॉ. मोहन यादव ने शनिवार को आदिवासी बाहुल्य क्षेत्र कुंडम क्षेत्र के प्रवास के दौरान जबलपुर और मंडला जिले के किसानों को बड़ी सौगात दी। मुख्यमंत्री डॉ. यादव ने कुंडम के समीप ग्राम छपरा में सांदीपनि विद्यालय और आईटीआई का लोकार्पण करने के बाद यहां आयोजित समारोह को संबोधित करते हुए 1400 करोड़ रुपए की लागत से गौमुख जलाशय बनाने की घोषणा की। मुख्यमंत्री ने कहा कि गौमुख जलाशय से 25 हजार हेक्टेयर के क्षेत्र में सिंचाई होगी। इसमें जबलपुर जिले के 14 हजार 900 हेक्टेयर और मंडला जिले के 10 हजार 100 हेक्टेयर क्षेत्र शामिल है।

मुख्यमंत्री डॉ. मोहन यादव ने कहा कि आदिवासी बाहुल्य इस क्षेत्र में सांदीपनि विद्यालय और औद्योगिक प्रशिक्षण संस्था की सौगात मिल रही है। यह शिक्षा के मंदिर इस क्षेत्र में रहने वाले छात्र-छात्राओं के जीवन में बदलाव लाने में महत्वपूर्ण साबित होंगे और विद्यार्थियों के जीवन की दिशा तय करेंगे। हम सभी जानते हैं कि भगवान श्री कृष्ण और श्री बलराम ने संदीपनी आश्रम में अपनी शिक्षा ग्रहण की। शिक्षा ग्रहण करने के बाद विद्यार्थी नए रूप में उभरकर सामने आते हैं। इस अवसर पर राज्यमंत्री डॉ. गौतम टेटवाल, विधायक सर्व्व श्री संतोष बरकड़े, अजय विश्नेई, अशोक रोहाणी एवं सुशील कुमार तिवारी इंदु सहित अन्य जनप्रतिनिधि मंचासीन थे।

ट्रम्प के टैरिफ से भारत में डंप हो रहा चीन का अमानक जिलेटीन

चीन से आयातित मिलावटी जिलेटीन से बन रहे कैप्सूल

हरिभूमि जबलपुर।

पिछले 20 वर्षों से चीन से अखाद्य एवं अमानक जिलेटीन आयात हो रहा है, लेकिन अब ट्रम्प शासन के टैरिफ लगाने के बाद चीन से भारी मात्रा में ऐसा जिलेटीन भारत में डम्प हो रहा है। इसी का लाभ उठाते हुए भारत में ऐसे अखाद्य एवं अमानक जिलेटीन की 50 प्रतिशत मिलावट कर खाद्य पदार्थ एवं कैप्सूल बन रहे है, जिससे जन स्वास्थ्य को भारी नुकसान हो रहा है।

यह नोटिस शनिवार को डॉ. पीजी नाजपांडे ने खाद्य सुरक्षा प्राधिकरण ड्रम कंट्रोलर तथा आयुक्त खाद्य सुरक्षा भोपाल को भेजा है, तथा उन्हें खाद्य सुरक्षा कानून के चैप्टर 9 के तहत तत्काल कार्रवाई करने को कहा है।

शासन ने स्वयं स्वीकार किया

नोटिस में बताया कि उन्होंने वर्ष 2017 को शिकायत की थी, जिसके जवाब में कार्रवाई करने का आश्वासन दिया गया, बाद में शासन वर्ष 2020 में डॉ पीजी नाजपांडे को पत्र भेजकर स्वयं स्वीकारा है कि चीन से आयातित जिलेटीन में 289.523 मेट्रीक टक जिलेटीन अमानक पाया गया है। लेकिन इसके बाद लगातार शिकायतें भेजने के बाद भी शासन चुप बैठा है।

च्युंगम, आईस्क्रीम, चीज, अन्य उत्पादों में हो रहा उपयोग

खाद्य पदार्थों को जिलेटीन के माध्यम से स्वादिष्ट बताया जाता है, वह टॉफियों, चॉकलेट, बेबी जेल, मिंट, च्युंगम, आइसक्रीम डिब्बा बंद के आईसिंग, फ्रॉस्टिंग , क्रीम, चीज, दही, पॉप टॉट्स, भूनी हुई नमकीन, कॉफी, दुग्ध उत्पादों, जूस, सेव का रस (सिरका) पेय पदार्थों में उपयोग में लाया जाता है। मंच के रजत भार्गव, एड. वेदप्रकाश अधोलिया, डीआर लखरा, सुशीला कनौजिया, गीता पांडे ने तत्काल कार्रवाई की मांग की है।

डीईओ घनश्याम सोनी का तबादला

जबलपुर। मध्य प्रदेश सरकार ने शिक्षा विभाग में बड़ा प्रशासनिक फेरबदल किया है। इस फेरबदल के तहत जबलपुर के जिला शिक्षा अधिकारी घनश्याम सोनी (डीईओ) को भोपाल स्थानांतरित करते हुए उन्हें मध्यप्रदेश मंदरसा बोर्ड के सचिव पद पर पदस्थ किया गया है। श्री सोनी के स्थान पर फिलहाल किसी नए जिला शिक्षा अधिकारी की नियुक्ति की घोषणा नहीं की गई है, जिससे जबलपुर में यह पद रिक्त हो गया है। अब वे भोपाल में मंदरसा बोर्ड के सचिव पद का दायित्व संभालेंगे। इस तबादले के साथ राज्य शासन ने शिक्षा विभाग के कुल 10 अधिकारियों का स्थानांतरण करते हुए उन्हें नवीन पदस्थापना स्थलों पर तत्काल प्रभाव से पदस्थ किया है। इधर अरुण कुमार इन्वॉले को प्रमारी संयुक्त संचालक, लोक शिक्षण जबलपुर संगम जालपुर मप्र बनाया गया है। वहीं कटनी के प्रमारी जिला शिक्षा अधिकारी पी पी सिंह को प्रमारी उप संचालक, कार्यालय संयुक्त संचालक, जबलपुर संगम जालपुर मप्र बनाया गया है।

हरिभूमि जबलपुर।

सावधान कार्बाइड से पके फल खाने से शरीर के अंग क्षतिग्रस्त हो सकते हैं और आपको लीवर, गुर्दे तथा बड़ी आंत का कैंसर हो सकता है। बाजार में इस समय फलों के राजा आम, केला, पपीता की भरमार है। जिन्हें बेहद नुकसानदायक जहरीले रसायन कार्बाइड से पकाया जा रहा है। जबलपुर शहर की फल-मण्डी में कृषि उपज मंडी में गोदामों में खतरनाक कार्बाइड से फलों को पकाया जा रहा है। शादी-ब्याह का सीजन और मौसम में आ रहे बदलाव के कारण मरीजों की संख्या अधिक होने पर फलों की मांग भी ज्यादा है। अधिक मुनाफा कमाने के चक्कर में किसान और व्यापारी दोनों मानव-स्वास्थ्य से

स्वास्थ्य विभाग को नहीं जनजीवन से खिलवाड़ की फिफ्र

सेहत बिगाड़ रहे कार्बाइड से पके फल

खिलवाड़ कर रहे हैं। जबलपुर शहर में किसी को देखने की फुरसत नहीं है कि कहाँ क्या हो रहा है.? बाजार में खुलेआम जहर बिक रहा है और खाद्य विभाग लम्बी तान सो रहा है। फल खरीदते समय भले ही उन्मा दिखे, लेकिन आप ये जरूर पुष्टि करने की कोशिश करें कि कहीं ये कार्बाइड से तो नहीं पकाया गया।

यदि ऐसा हुआ है तो ये फल कैंसर की वजह भी बन सकता है। यह जानकारी अभी कम ही लोगों को है। इसका प्रमाण है कि उपभोक्ता कार्बाइड का उपयोग देखकर भी विरोध नहीं करते। बाजार में उपलब्ध चमकदार फलों को खाने से आपको लीवर कैंसर, गुर्दे तथा बड़ी आंत का कैंसर हो सकता है। बाजार में इस

समय फलों के राजा आम, केला, पपीता की भरमार है। जिन्हें बेहद नुकसानदायक तथा जहरीले रसायन कार्बाइड से पकाया जा रहा है। मौसम में आ रहे बदलाव के कारण बीमार हुये लोगों को मौसमी फल खाने की सलाह देने वाले डॉक्टर खुद ही नहीं जानते कि कार्बाइड से पकाये फलों से क्या नुकसान हो सकते हैं। उन्हें यह भी नहीं मालूम कि कार्बाइड के प्रयोग पर कोई प्रतिबंध भी लगा है। उच्च न्यायालय ने फलों को पकाने के लिये कार्बाइड के इस्तेमाल पर प्रतिबंध लगाया हुआ है लेकिन स्वास्थ्य विभाग लम्बी तान सो रहा है। लोग महंगे दामों पर सेहत बनाने के लिये फल खरीद रहे हैं लेकिन इस बात से बेखबर हैं कि कार्बाइड से पके फल उनकी सेहत बिगाड़ रहे हैं।

हाईकोर्ट ने कहा, 10 वर्ष की सजा काटने के बाद उम्रकैद की सजा निरस्त

डीएनए प्रोफाइल का पता लगाने के लिए कोई जांच नहीं लगाने के लिए कोई जांच नहीं

हरिभूमि जबलपुर।

मप्र हाईकोर्ट ने एक अहम फैसले में कहा कि जांच के दौरान डीएनए प्रोफाइल का पता लगाने के लिए कोई जांच नहीं की गई जिस्टिस अतुल श्रीधरन व जिस्टिस अनुराधा शुक्ला की डिवीजन बेंच ने कहा कि वैज्ञानिक साक्ष्य तथा विश्वसनीय गवाह नहीं होने के कारण ट्रायल कोर्ट का आदेश निरस्त करने योग्य है। इस मत के साथ कोर्ट ने उम्रकैद की सजा काट रहे आरोपित को दोषमुक्त कर दिया। वह 10 वर्ष की सजा काट चुका था। सेशन कोर्ट द्वारा सुनाई गई उम्रकैद की सजा को अपील के जरिए चुनौती दी गई थी। अपीलकर्ता अनूपपुर जिला अंतर्गत कोतमा निवासी रिकू उर्फ घनश्याम की ओर से पक्ष रखा गया। दलील दी गई कि 2015 में सेशन कोर्ट ने आजीवन कारावास की सजा सुना दी थी। उसे दुर्भावनावाश दुष्कर्म के प्रकरण में फंसाया गया था। डीएनए जांच के बिना ही दोषी मानते हुए सजा सुना दी गई। दरअसल, जिस नाबालिग के साथ दुष्कर्म का आरोप लगाया गया, उसके साथ अपीलकर्ता का पूर्व में पानी भरते समय विवाद हो गया था। बर्तन फेंके जाने के बाद से नाबालिग की मां दुर्भावना रखने लगी थी। हाई कोर्ट ने अपील पर सुनवाई के बाद अपने आदेश में साफ किया कि अपीलकर्ता द्वारा कथित रूप से किए गए कृत्य के बारे में किसी भी स्वतंत्र स्रोत से कोई पुष्टि नहीं हुई है। डीएनए प्रोफाइल का पता लगाने के लिए कोई जांच नहीं की गई। इसके अलावा एफआईआर दर्ज करने में देरी से विश्वसनीयता और ईमानदारी भी प्रभावित होती है।

राज्य सरकार को पृष्ठभूमि पता लगाने के निर्देश

नाबालिग को उसके फूफा के साथ भेजने से हाईकोर्ट का इनकार

जबलपुर। मप्र हाईकोर्ट ने एक नाबालिग को उसके फूफा के साथ भेजने से इनकार कर दिया। जस्टिस एके पालीवाल व जस्टिस दीपक खोत की डिवीजन बेंच ने राज्य सरकार को निर्देश दिए कि व फूफा की सामाजिक और पारिवारिक पृष्ठभूमि की जांच करें। यह भी पता लगाएं कि क्या नाबालिग बच्चे की कस्टडी उसे सौंपना सुरक्षित है। कोर्ट ने फिलहाल नाबालिग को उसके फूफा के साथ भेजने से इनकार कर दिया। दरअसल, रतलाम के कालूराम ने हाईकोर्ट को एक पत्र भेजा था। पत्र में बताया गया कि कोर्ट के आदेश पर नाबालिग बच्ची को बाल कल्याण समिति भेज दिया गया। जब वह अपनी बच्ची से मिलने गया तो वह नहीं

मिली। कालूराम ने आरोप लगाया कि उसकी बच्ची को बेच दिया गया है। गंभीर आरोप के चलते चीफ जस्टिस के निर्देश पर इस पत्र को याचिका के रूप में सुनवाई की गई। पिछली सुनवाई के दौरान कोर्ट ने नाबालिग को पेश करने कहा था। मामले पर सुनवाई के दौरान नाबालिग की ओर से कहा गया कि वह बाल कल्याण समिति में नहीं जाना चाहती और वह अपने फूफा के साथ जाना चाहती है। इस पर कोर्ट ने कहा कि फूफा प्राकृतिक संरक्षक नहीं है, इसलिए उसकी पृष्ठभूमि को जाने बिना नाबालिग को नहीं सौंप सकते। कोर्ट ने अगली सुनवाई तक नाबालिग को पुनः बाल कल्याण समिति भेज दिया।

जल गंगा संवर्धन अभियान के अंतर्गत हुआ बावड़ी उत्सव का आयोजन

जबलपुर। जल गंगा संवर्धन अभियान के अंतर्गत मध्यप्रदेश जन अभियान परिषद द्वारा विश्व पर्यावरण दिवस पर बावड़ी उत्सव कार्यक्रम का आयोजन कर पनागर में जयप्रकाश वार्ड स्थित प्राचीन बावड़ी की साफ-सफाई की गई। विधायक सुशील तिवारी इंदु के मुख्य आतिथ्य में आयोजित इस कार्यक्रम में नगर पालिका पनागर के अध्यक्ष प्रदीप पटेल भी मौजूद थे। विधायक सुशील तिवारी इंदु ने

जनभागीदारी से होगा प्राचीन जल स्रोतों का संरक्षण : विधायक

को आवश्यक बताया। उन्होंने कहा कि पनागर विधानसभा क्षेत्र में जल संवर्धन के कार्यों तथा बावड़ी, तालाब और कुओं जैसे जल स्रोतों के संरक्षण में शासन-प्रशासन के साथ जनप्रतिनिधियों एवं आम जनता का भी सहयोग लिया जायेगा। श्री तिवारी ने जल एवं वृक्षों के महत्व को रेखांकित करते हुए कहा कि जल और वृक्षों के बिना जीवन की कल्पना नहीं की जा सकती। हमें अपने प्राचीन जल स्रोतों जैसे बावड़ियों और तालाबों का संरक्षण कर आने वाली पीढ़ियों के लिए जल सुरक्षित करना होगा। कार्यक्रम में नगर पालिका अध्यक्ष प्रदीप पटेल ने बावड़ी उत्सव कार्यक्रम के माध्यम से बावड़ी व जल स्रोतों के संरक्षण में निरंतर सहयोग करने का आश्वासन दिया। कार्यक्रम में तहसीलदार श्री विकास जैन, विधायक प्रतिनिधि श्री औनंद जैन मिंचु सहित क्षेत्र के गणमान्य नागरिक मौजूद थे।

मुस्लिम हमेशा देश की हिफाजत के लिए तैयार कर्नल सोफिया जैसी बेटी हर घर में हो : मौलाना

हरिभूमि जबलपुर।

ईद के मौके पर मुफ्ती-ए-आजम मप्र मुफ्ती-ए-आजम मौलाना डॉक्टर मोहम्मद मुशाहिद रजा कादरी ने ईद की नामाज के बाद पत्रकारों से अनौपचारिक चर्चा में कहा कि कर्नल सोफिया कुरैशी जैसी बेटी हर घर में पैदा हो। उन्होंने सोफिया की जमकर तारीफ करते हुए कहा कि हमें फक्र है कि कर्नल सोफिया जैसी बेटी ने हिन्दुस्तान में जन्म लिया और मुल्क की हिफाजत में अपना अहम किरदार निभाया। उन्होंने सोफिया की देशभक्ति के जज्बे को सलाम करते हुए दुआओं से भी नवाजा साथ ही देश में चल रहे हिंदू-मुस्लिम के माहौल पर चिंता जताई।

बेमिसाल बेटी है सोफिया कुरैशी

मध्यप्रदेश के मुफ्ती ए आजम ने कहा कि कर्नल सोफिया कुरैशी एक बेमिसाल बेटी है। उन्होंने कहा कि सोफिया ने मुस्लिम समाज का गौरव बढ़ाया है। मुफ्ती ए आजम ने हाल ही में भारत-पाकिस्तान के बीच हुए युद्ध के बीच शहीद हुए फौजी जवानों को अपनी ओर से श्रद्धांजलि

अर्पित की। उन्होंने कहा कि मुल्क की हिफाजत और सेना की निगरानी और जवानों की बॉर्डर पर तैनाती के कारण ही हम खुली हवा में श्वास ले पा रहे हैं। देश की सुरक्षा करने वाले फौजी भाईयों का जितना भी एहताराम किया जाए, वह बहुत ही कम है।

हमें अनदेखा मत कीजिए

बकरीद के मौके पर मध्यप्रदेश के मुफ्ती ए आजम ने जबलपुर में पत्रकारों से अनौपचारिक चर्चा के दौरान कहा कि इन दिनों हमारे भारत देश में हिंदू-मुसलमान बहुत जोरों से चल रहा है, जो कि ठीक नहीं है। उन्होंने कहा कि मुल्क में फिरका परसती चल रही है, जो कि नहीं होना चाहिए। मुफ्ती ए आजम ने कहा कि सभी ने मिलकर देश को आजाद किया है, और मिलकर ही इस मुल्क की हिफाजत कर रहें है, चाहे आप सरहदों पर देख लीजिए, या फिर स्थानीय प्रशासन में। उन्होंने कहा कि हमें अनदेखा मत कीजिए, हम हमेशा मुल्क की हिफाजत में थे, हमेशा रहेंगे, और हमारी नस्लें भी रहेगी। हम दुआ करते हैं कि हमारा मुल्क दुनिया की मानी हुई ताकत बने।

ईद-उल-अजहा (बकरीद) का पर्व अकीदत और शालीनता के साथ मनाया गया

इस्लाम का संदेश मोहब्बत और अमन : मौलाना

हरिभूमि जबलपुर।

मुस्लिम धर्मावलंबियों का प्रमुख पर्व ईद-उल-अजहा (बकरीद) शनिवार को जबलपुर में अकीदत और शालीनता के साथ मनाया गया। शहर की विभिन्न ईदगाहों और मस्जिदों में हजारों मुस्लिम बंधुओं ने ईदुजहा की नमाज अदा की, जहाँ पुलिस प्रशासन ने सुरक्षा के पुख्ता इंतजाम किए थे ताकि त्योहार शांतिपूर्ण ढंग से संपन्न हो सके।

ईदगाह कलां रानीताल में मुफ्ती-ए-आज़म मध्य प्रदेश, हजरत, मौलाना, डॉक्टर मुशाहिद रजा कादरी साहब स्वास्थ्य ठीक न होने के कारण तकरीर नहीं कर पाये इसलिए उनकी इजाजत से मुफ्ती सैय्यद अब्दुल रहमान मिस्बाही ने विशाल जनसमूह को संबोधित किया। मौलाना साहब ने अपनी तकरीर में फ़रमाया कि पैगम्बरें इस्लाम, हजरत मोहम्मद सल्लल्लाहो अलैहै वसल्लम ने इंसानियत को जो सबसे बड़ा दर्श दिया है वह मोहब्बत, अमन, आपसी भाई-चारा है। उन्होंने यह भी स्पष्ट किया कि इस्लाम का अर्थ ही अमन और शांति है।

मौलाना साहब ने बड़े दुख के साथ कहा कि हमारे बीच के ही कुछ मुसलमानों की जहालत के कारण दूसरे लोग हमें बदनाम करने में लगे हुए हैं। उन्होंने कुरान शरीफ की पहली आयत का उल्लेख करते हुए बताया कि वह पढ़ने और इल्म हासिल करने का आदेश देती है। इसके बावजूद, पैगंबर मोहम्मद



सल्लल्लाहो अलैहि वसल्लम पर जान न्योछावर करने का दावा करने वालों की जहालत का आलम यह है कि आज दुनिया में सबसे ज्यादा किसी कौम को जहालत में डबा हुआ और पिछड़ा हुआ कहा जाता है, तो वह मुस्लिम कौम है। मौलाना साहब ने आगाह किया कि अगर कोई कौम गलतियाँ करती जाती है और अपनी नाकामियों को दूर नहीं करती, अपनी कामयाबी की ओर नहीं जाती और अपनी सोसाइटी का कल्चर अपने मजहब के मुताबिक अपनी जिंदगी गुजार-बसर नहीं करती, तो वह कौम तबाह और बर्बाद हो जाती है।

उन्होंने पिछली सदियों का उदाहरण देते हुए कहा कि हमारे एक हाथ में कुरान शरीफ होती थी और दूसरी जानिब हम तिजारत किया करते थे। यही वजह थी कि बड़े से बड़े बादशाहों की औलादें हमारे पास इल्म हासिल करने के लिए लाइन लगाकर खड़ी रहती थीं, लेकिन आज के समय में मौलाना साहब ने कहा कि सबसे पिछड़े हम हैं, सबसे ज्यादा बदअखलाकी हमारी कौम में है, और दुनिया अगर किसी कौम को कमजोर कह रही है या दुनिया खोफजदा है, तो वह मुस्लिम कौम है।

विधायक लखन घनघोरिया ने दी बधाई

गोहलपुर ईदगाह में पूर्व कैबिनेट मंत्री विधायक लखन घनघोरिया ने ईद-उल-अजहा की बधाई दी। इस अवसर पर पूर्व विधानसभा क्षेत्र 97 के सुरेन्द्र सिंह चौहान, गन्वू समाजसेवी, विजय पटेल, अनिल कोरटा, सौमन कनौजिया, संजय कुशवाहा, गांधी पटेल, संतोष पटेल, इश्तियाक अंसारी, याकूब अंसारी, पार्षद हरफान राजू, मोहम्मदीन शकौल के साथ बड़े बुजुर्ग युवा साथी उपस्थित थे।



मुस्लिम समाज ने जताया आभार

ईदुज्जुहा का पर्व आपसी भाईचारा एवं शालीनता के सम्पन्न होने पर मुस्लिम समाज के वरिष्ठ समाजसेवी हाजी कदीर सोनी, हाजी मकबूल अहमद रजवी, हाजी शेख जमील नियाजी, पप्पू वर्सीम खान, मतीन अंसारी, हाजी मुईन खान, जमा खान, बाबा रिजवान, अमीन कुरैशी, प्यारे साहब, मुबारक कादरी, सैयद कादिर अली कादरी, हाजी तौसीफ रजा, अकबर खान सरवर, याकूब अंसारी, नियाज मंसूरी, हाजी हामिद मंसूरी, शमीम अंसारी गुड्डू, अशरफ मंसूरी, शक्तिर कुरैशी, सैयद शौकत अली, जवाहर कादरी और अन्य गणमान्य व्यक्तियों ने जिला प्रशासन, पुलिस प्रशासन के सराहनीय योगदान पर एवं संस्कारधानीवासियों के प्रति आभार व्यक्त किया। मोमिन ईदगाह गोहलपुर- सुबह 8 बजे हाफिज मोहम्मद ताहिर साहब ने नमाज अदा कराई। नमाजियों की विशाल संख्या

को देखते हुए ईदगाह के सामने मुख्य सड़क और उर्दू स्कूल के मैदान तक लंबी कतारें लगी थीं।

ईदगाह सदर- सदर बाजार ईदगाह में सुबह 9 बजे मौलाना जियाउर रजा चांद कादरी ने नमाज अदा कराई। यहां सुरक्षा संस्थानों, सेना इकाइयों में सेवारत मुस्लिम अधिकारी-कर्मचारियों और रानी दुर्गावती विश्वविद्यालय में अध्ययनरत मुस्लिम छात्रों ने भी नमाज पढ़ी।

गढ़ा ईदगाह- उपनगरीय क्षेत्र गढ़ा ईदगाह में क्षेत्रीय लोगों के साथ-साथ नेताजी सुभाषचंद बोस शासकीय मेडिकल कॉलेज में सेवारत मुस्लिम कर्मचारियों और अध्ययनरत विद्यार्थियों ने भी नमाज अदा की। हाफिज करी मौलाना अमीर अशरफ ने सुबह 10 बजे नमाज कराई।

शिया जामा मस्जिद- फूटाताल स्थित शिया जामा मस्जिद जाकिर अली में सुबह 10 बजे मौलाना सैयद हैदर मेहदी साहब ने ईद-उल-अजहा की नमाज अदा कराई।

भावनाएं की मासिक बैठक आज

जबलपुर। भारतीय वरिष्ठ नागरिक एसोसियेशन की मासिक बैठक 8 जून को हरिशंकर परसाई भवन में शाम 5 बजे से आयोजित है। बैठक में ओवरटाइम, एरियर्स, इंक्रोमेंट, (जुलाई, दिसम्बर) कोर्ट केस से संबंधित चर्चा की जाएगी। उपस्थिति की अपील अध्यक्ष टीके रायचटक, डीके सिंह, एसके श्रीवास्तव, आरबी शाह, विनायक राव सोरते, नंदलाल कोठा, नारायण दाहिया, शंकर विनोदिया, अर्जुन, अब्दुल रहमान, दिलीप कुमार कुर्डे, लखन लाल प्रजापति, हरजीवन विश्वकर्मा, दिनेश चौरे, एचएल जांगड़े सहित अन्य ने की है।

वुमेन फार ट्री के लिए मातृ-शक्तियों का आह्वान

सिहोरा। मध्य प्रदेश शासन द्वारा वुमेन फार ट्री का आगाज महिलाओं के द्वारा पर्यावरण की सुरक्षा को दृष्टिगत रखते हुए कार्यक्रम के माध्यम से मात्र शक्तियों का आह्वान किया गया। यह कार्यक्रम 31 अगस्त तक चलेगा। अभियान का शुभारंभ सिहोरा के वार्ड नंबर 9 में निर्माणाधीन अमृत पार्क में मातृशक्तियों के द्वारा पौधारोपित कर किया गया। इन पौधों की देखरेख की जिम्मेदारी भी उनके द्वारा निभाई जाएगी। इस अवसर पर मुख्य नगर पालिका अधिकारी शैलेन्द्र ओझा, पार्षद ज्योति चक्रवर्ती, राष्ट्रीय स्वयंसेवक संघ के प्रमोद साहू, जन अभियान परिषद के समन्वयक आशीष जैन नवांकुर संस्था स्व सेवा संयोजन समिति की अध्यक्ष सुषमा कर्चुली, सौरभ पाण्डेय, रजनीश उपाध्याय, लक्ष्मीकांत परोहा, सचिन नामदेव, सुरभि कोरी, अमृत नोडल गौरव चौधरी, पूनम बर्मन सहित अनेक बहनें सम्मिलित हुईं। वुमेन फॉर ट्री पौधारोपण अभियान के शुभारंभ पर सीएमओ द्वारा शपथ भी दिलाई गई।

दंडवत करते 11 जून को निकलेगी नर्मदा पंचकोषी परिक्रमा



जबलपुर। हरे कृष्णा आश्रम भेड़ाघाट से प्रत्येक पूर्णिमा को निकाली जाने वाली नर्मदा पंचकोषी परिक्रमा 11 जून बुधवार ज्येष्ठ पूर्णिमा पर प्रातः 6 बजे बुधवार को संत महात्माओं के सानिध्य में 467 वीं पंचकोषी दंडवत करते हुए निकाली जाएगी उसके बाद 4 माह चातुर्मास के कारण पंचकोषी परिक्रमा बंद रहेगी। कार्तिक पूर्णिमा 5 नवंबर को नर्मदा पंचकोषी परिक्रमा महाकुंभ से प्रारंभ होगी। पंचकोषी परिक्रमा आश्रम से प्रारंभ होकर पंचवटी 64 योगिनी धुआंधार कल्याण तपोवन होते हुए लम्हेटा घाट में नाव से पार कर शनि मंदिर न्यू भेड़ाघाट होते हुए सरस्वती घाट से नाव पार कर आश्रम में विशाल भंडारे के साथ स्वामी रामचंद्र दास महाराज के सानिध्य में बंदीनाथ धाम से पुनित गोमती चक्र के वितरण के साथ यात्रा का समापन होगा। उपस्थिति की अपील नर्मदा महाआरती के संस्थापक नर्मदा पंचकोषी परिक्रमा के अध्यक्ष डॉ सुधीर अग्रवाल संरक्षक श्रीमती सुषमाशंकर पटेल मनमोहन दुबे श्याम मनोहर पटेल पप्पू चौबे विनोद दीवान मनोज गुलबानी दुर्गा पटेल सुरेश विश्वकर्मा कैलाश विश्वकर्मा विशाल पड़्या आदि ने की है।

पर्यावरण संरक्षण के लिए लिया पौधारोपण कर लिया संकल्प



जबलपुर। निरभर निरचैर सेवक जत्थे के दमनीत सिंह प्रिंस मसीन ने बताया कि जत्थे द्वारा पर्यावरण संरक्षण पर साप्ताहिक अभियान चलाया जा रहा है, इसी तारतम्य में 7 जून को श्री गुरु सिंह समा रांझी की मेजबानीवित स्त्री सत्संग द्वारा खालसा स्कूल में पौधारोपण कर पर्यावरण के प्रति संकल्प लिया गया। इस अवसर पर अमृत कौर मसीन, डॉ. जसवंत कौर नाग, परमजित कौर चंडोक, अरविन्दर कौर आनंद, मंजीत कौर रूपराह, सुखविंदर कौर अहलवालिया, जसपाल कौर नाग, सतिन्दर कौर आनंद एवं खालसा स्कूल की प्राचार्य शशि रजक एवं सुमिन्दर कौर मठाक सहित अन्य ने पौधारोपण कर प्रकृति संरक्षण का संदेश दिया।



श्रीमति ज्योत्सना शुक्ला- जबलपुर निवासी प्रसार भारती आ का श वा णी केन्द्र रायपुर के स मा च रा संपादक विकल्प शुक्ला की माताजी श्रीमती ज्योत्सना शुक्ला का गत दिवस रायपुर में निधन हो गया। अंत्येष्टि रायपुर में संपन्न हुई।

श्री सुदर्शन सिंह ऋषिराज- हाथीताल निवासी श्री सुदर्शन सिंह ऋषिराज (91) का निधन हो गया। अंतिम संस्कार गुप्तेश्वर मोक्षधाम में किया गया।

श्री सनोज कुमार दुबे- नरसिंह नगर रांझी निवासी श्री जीतेश्वर प्रसाद दुबे के पुत्र श्री

सनोज कुमार दुबे (44) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती कृष्णा रैकवार- लालमाटी चांदमारी पंचशील स्कूल के पास निवासी श्री मथुरा प्रसाद रैकवार की धर्मपत्नी श्रीमती कृष्णा रैकवार (56) का निधन हो गया। अंतिम संस्कार करियापाथर श्मशान भूमि में किया गया।

श्री गोविंद सोनी- कुदवारी अमखेरा निवासी श्री गोविंद सोनी (68) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री राम प्रसाद केवट- लालमाटी चांदमारी ओम कला

मंदिर रोड निवासी श्री राम प्रसाद केवट का निधन हो गया। अंतिम संस्कार करियापाथर श्मशान भूमि में किया गया।

श्रीमती संगीता खरे- अग्रवाल कम्पाउंड पोलीपाथर निवासी श्री सुभाष खरे की धर्मपत्नी श्रीमती संगीता खरे (40) का निधन हो गया। अंतिम संस्कार गौरीघाट मुक्तिधाम में संपन्न हुआ।

अभिषेक बेडिया- ग्राम खैरी सिमरिया (पन्ना) निवासी श्री देवपाल बेडिया के अल्पयु पुत्र अभिषेक बेडिया (09) का विगत दिवस निधन हो गया। अंतिम संस्कार गौरीघाट मुक्तिधाम में किया गया।

जिला के लिए झूठे वायदे करने वाले दिग्गज भाजपा नेताओं को धरना में जमकर कोसा



सिहोरा। सिहोरा को जिला बनाने की मांग को लेकर लक्ष्य जिला सिहोरा आंदोलन समिति ने शुक्रवार को बस स्टैंड सिहोरा में जबरदस्त प्रदर्शन किया।प्रदर्शन कारियों ने उमा भारती,स्मृति ईरानी,प्रह्लाद पटेल,शिवराज सिंह चौहान जैसे

दिग्गज नेताओं पर झूठी घोषणा कर वोट लेने का आरोप लगाते हुए कहा जमकर कोसा तथा कहा कि इन नेताओं ने सिहोरा वासियों के साथ विश्वासघात किया है।समिति ने दोहराया कि सिहोरा जिला बनने तक वे पीछे हटने वाले नहीं है।

पोस्टर से भरा रहा पंडाल

समिति द्वारा बस स्टैंड में बनाया गया धरना स्थल बड़े भाजपा के दिग्गज नेताओं के द्वारा की गई घोषणा के वक्तव्य,उसकी तिथि और फोटो से भरा हुआ था।नेताओं की घोषणा के बाद उनकी फोटो के नीचे कमशः पूछा गया था कि स्मृति ईरानी कौन है, उमा भारती कौन है,प्रह्लाद पटेल कौन है,शिवराज सिंह कौन है? इन पोस्टरों ने सिहोरा वासियों का ध्यान जहां अपनी ओर खींचा वहीं सच्चाई का दर्पण भी बना रहा।

विधायक के नुतन में मिले कलेक्टर से धरना प्रदर्शन के दौरान सिहोरा विधायक संतोष बरकडे ने समिति के सदस्यों से संपर्क किया और शाम को कलेक्टर के साथ मीटिंग का प्रस्ताव दिया।सिहोरा में नायब तहसीलदार को अपना झापन सौंपने के बाद समिति का एक प्रतिनिधिमंडल विधायक के नेतृत्व में जबलपुर

कलेक्टर दीपक सक्सेना से मिला।समिति ने कलेक्टर से सिहोरा जिला बनने के समस्त दावों को आंकड़ों सहित प्रस्तुत कर मांग की कि वे सरकार को सिहोरा जिला का प्रस्ताव प्रस्तुत करें।कलेक्टर ने विधायक की मध्यस्थता में हुई चर्चा में आश्चर्यत किया कि झापन पत्र के प्रत्येक बिंदु का परीक्षण कर उपयुक्त कार्यवाही की जावेगी।

इनकी रही उपस्थिति

शुक्रवार को हुए प्रदर्शन में समिति के अनिल जैन, विकास दुबे नीतेश खरया, कृष्ण कुमार कुररिया, संजय पाठक, मानस तिवारी, गुलाब मरकाम, रामजी शुक्ला, जितेंद्र श्रीवास, राकेश गौग त्रिपाठी, संतोष वर्मा, रामजी शुक्ला, सुशील जैन शुक्ला, नंदू परोहा, रमा चौरसिया, आलोक पांडे, अमित चौरसिया, रविदीप सिंह, धरद सेठ, नत्थू पटेल, निसार अहमद, अनिल खपरिया सहित सैकड़ों सिहोरा वासी मौजूद रहे।

अकीदत के साथ मनाई गई बकरीद

पाटन। नगर के जामा मस्जिद एवं हस्सेन मस्जिद में मुफ्ती इशादुल कादरी साहब एवं मुफ्ती अब्दुल कबीर साहिब ने ईद की नमाज संपन्न कराई। मुफ्ती साहब की तकरीर के बाद जैसे ही अल्लाह हू, अकबर की गुंज के साथ हजारों सर एक साथ सजदे में झुक गए और अल्लाह की बंदगी के प्रति समर्पण का अद्भुत नजारा था। नमाज



के बाद खुदावा पढ़ा गया और अंत में मुफ्ती साहब ने देश प्रदेश नगर गांव की तरक्की और खुशहाली की विशेष दुआएं मांगी नमाज अदा करने के बाद नमाजियों ने एक दूसरे के गले लगा कर ईद की मुबारकबाद दी। इस अवसर पर स्थानीय प्रशासन के अधिकारी पुलिस प्रशासन के साथ गणमान्य नागरिक जनप्रतिनिधि उपस्थित रहे सुबह से ही इस खास मौके पर मुस्लिम क्षेत्रों में सुन्नते इब्राहिम की याद में कुर्बानी पेश की एवं दिनभर चहल पहल देखी गई। लोगों द्वारा एक दूसरे के घर पर जाकर मुबारकबाद दी। इस अवसर पर हाजी अब्दुल समद मासाब, हाजी याकूब मुल्लाजी, फिरोज, आरिफ, जाबिर, सुहेल, माजिद, अलादीन, कामिल, रजा खान, साहिद, आसिफ, सद्दाम, भूरा, बहादुर, वहीद, मोहसिन, जुनेद, तौसीफ, हारुन शेख डबबू शेख मोहम्मद शेख बहादुर शेख वजीर शेख आसिफ गुरु मोहल्ला पाटन ने भी शिरकत की।

ट्रेनों के स्टापेज को लेकर बहोरीबंद विधायक से मिला प्रतिनिधिमंडल

रीवा-इतवारी, शहडोल-नागपुर, रीवा-पुणे ट्रेन का स्टॉपेज यदि सिहोरा रेलवे स्टेशन होता है तो बहोरीबंद रीठी विधानसभा क्षेत्र के यात्रियों के लिए यात्रा सुविधाजनक रहेगी विधायक द्वारा संबंधित विभाग एवं अपने संसदीय क्षेत्र के सांसद मध्य प्रदेश भारतीय जनता पार्टी के अध्यक्ष बीडी शर्मा से चर्चा कर ट्रेनों के स्टॉपेज के संबंध में बात की जाएगी इस अवसर पर दिनेश गुप्ता,राज मोर, शिशिर पांडे, राकेश जैन, बहादुर सिंह, रमेश भारतीय, मूलचंद विश्वकर्मा, निशांत विश्वकर्मा, चेताराम विश्वकर्मा, राजकुमार गुप्ता, अखिलेश गुप्ता, अरुण सिंहई तथा कांग्रेस नेता अशोक खरे, श्याम शुक्ला, उपस्थित थे।

रादुविवि में छात्र विरोधी गतिविधियों को प्रश्रय!

जबलपुर। भारतीय राष्ट्रीय छात्र संगठन एनएएसयूआई जबलपुर जिलाध्यक्ष सचिन रजक एवं राहुल रजक के नेतृत्व में एक प्रतिनिधिमंडल ने राज्यपाल एवं कुलाधिपति के नाम संभागीय आयुक्त जबलपुर को एक झापन सौंपा। यह झापन रानी दुर्गावती विश्वविद्यालय में व्याप्त प्रशासनिक तानाशाही, शासन के नियमों की खुली अवहेलना एवं निम्नवर्गीय छात्रों के अधिकारों की अनदेखी के विरुद्ध दिया गया। जिलाध्यक्ष सचिन रजक ने बताया कि विश्वविद्यालय प्रशासन द्वारा जानबूझकर शासन की मेधावी छात्र योजना, संबल योजना जैसी जनकल्याणकारी योजनाओं को निष्क्रिय कर दिया गया है। मध्यप्रदेश शासन द्वारा जारी प्रवेश नियमावली 2025-26 के बिंदु 6.6.3 के अनुसार मेधावी छात्र योजना, संबल योजना तथा अन्य शासकीय योजनाओं के अंतर्गत पात्र विद्यार्थियों को प्रवेश शुल्क एवं नामांकन शुल्क से पूर्णतः छूट प्रदान की जानी है। परंतु रानी दुर्गावती विश्वविद्यालय द्वारा इसके विपरीत सभी छात्रों से सम्पूर्ण शुल्क पहले ही चरण में वसूल किया जा रहा है। यह निर्णय न केवल शासनादेशों की अवमानना है, बल्कि गरीब छात्रों के साथ अन्याय और शोषण का ज्वलंत उदाहरण भी है।

प्रवेश नियमावली 6.6.3 (द) स्पष्ट करता है कि यदि कुल शुल्क 5 हजार से अधिक हो, तो छात्रों को तीन किशतों में भुगतान की सुविधा दी जानी चाहिए। लेकिन विश्वविद्यालय द्वारा छात्रों को यह सुविधा नहीं दी जा रही है, जिससे उन्हें आर्थिक बोझ का सामना करना पड़ रहा है। कई अभिभावक एवं छात्र अत्यधिक मानसिक तनाव में हैं।

सबसे चौंकाने वाली बात यह रही कि कुलपति प्रो. राजेश कुमार वर्मा के कार्यकाल में विश्वविद्यालय की स्थापना काल से चली आ रही छात्राओं को दी जाने वाली फीस छूट की ऐतिहासिक एवं प्रेरणादायक परंपरा को बिना किसी परामर्श या विचार-विमर्श के समाप्त कर दिया।

नाम एवं जन्मतिथी सुधार

मैं अजीत कुमार तिवारी पिता श्री मनकामना प्रसाद तिवारी रहवासी बर्न कम्पनी नियर हनुमान मंदिर कांचर रोड साऊथ सिविल लार्ड जबलपुर (म.प्र.) आधार कार्ड नंबर - 9654 8352 1139 शायथपूर्वक कबन करता हूँ। कि मैं बी.ई.जी (किरकी) ग्रुप सेंटर (महाराष्ट्र) से 30 सितंबर 2020 को रितर्येन्ट हुआ मेरा सर्विस नंबर 15574335F है। वर्तमान मैं में पेशनर हूँ। कोविड के दौरान रितर्येन्ट होने की वजह से मुझे सेंटर में जाने का अवसर नहीं मिला जिस वजह से मैं अपने माता-पिता के नाम और जन्मतिथी में सुधार नहीं कर पाया । कृपा कर मेरी डिस्टाई बुक एवं सर्विस डीप्टयेन्ट में सुधार करिए।


गलत नाम व जन्मतिथि पिता मनोकामना प्रसाद तिवारी जन्मतिथि - 10 अक्टूबर 1945 सही नाम व जन्मतिथि पिता मनकामना प्रसाद तिवारी जन्मतिथि - 01/03/1950

गलत नाम व जन्मतिथी माता मीरा तिवारी जन्मतिथी - 06 जनवरी 1951 सही नाम व जन्मतिथी माता मीरा बाई तिवारी जन्मतिथी- 01/01/1963

तेजी से पांव पसार रहा कोरोना, हाईकोर्ट के जज सहित 50 में संक्रमण की पुष्टि

हरिभूमि न्यूज़ ॥बिलासपुर

छत्तीसगढ़ के बिलासपुर में तेजी से कोरोना के मामले सामने आए हैं। शहर में एक साथ कोरोना के 10 मरीज मिले हैं। सभी मरीज अलग-अलग इलाकों में मिले हैं। इनमें गुलाब नगर, राजकिशोर नगर, हेमूनगर व नेहरू नगर क्षेत्र



शामिल हैं। कोरोना संक्रमितों में हाईकोर्ट के एक जज भी शामिल हैं। सभी मरीजों को होम आईसोलेट किया गया है। अब तक राज्य में कुल 1183 लोगों की जांच की गई है, जिनमें से 50 लोगों में संक्रमण की पुष्टि हुई है। स्वास्थ्य विभाग में बताया है कि सभी संक्रमितों में सिर्फ सामान्य सर्दी-खांसी जैसे हल्के लक्षण पाए गए

हैं। कोरोना से घबराने की जरूरत नहीं है। 5 जून 2025 को पूरे राज्य के अस्पतालों में कोविड-19 की रोकथाम एवं उपचार की तैयारियों को परखने के लिए मॉक ड्रिल आयोजित की गई। इस दौरान सभी जिलों की व्यवस्थाओं की समीक्षा की गई और संक्रमण से निपटने के लिए आवश्यक निर्देश दिए गए। स्वास्थ्य मंत्री श्याम

बिहारी जायसवाल की तरफ से निर्देश दिए गए हैं कि राज्य के सभी मुख्य चिकित्सा एवं स्वास्थ्य अधिकारियों, सिविल सर्जनों और मेडिकल कॉलेज से जुड़े अस्पताल कोविड-19 के संदिग्ध मामलों की निगरानी करें, आवश्यक जांच कराएं, और समय पर सैपल परीक्षण की व्यवस्था सुनिश्चित करें।

बोधघाट सहित अन्य परियोजना के संबंध में चर्चा



पीएम मोदी और सीएम साय के बीच हुई अहम बैठक


हरिभूमि न्यूज़ ॥रायपुर

प्रधानमंत्री नरेंद्र मोदी से नई दिल्ली में मुख्यमंत्री विष्णुदेव साय ने बोधघाट सिंचाई परियोजना और इंद्रावती-महानदी इंटरलिंगिंग परियोजना के संबंध में चर्चा की। सीएम साय ने पीएम मोदी से चर्चा कर बस्तर संभाग के सर्वांगीण विकास की दृष्टि से इन परियोजनाओं की स्वीकृति को बेहद महत्वपूर्ण बताया।

उन्होंने बताया कि बस्तर लंबे समय तक नक्सल प्रभावित रहा है और इसलिए सिंचाई क्षमता बढ़ाने हेतु यहाँ बहुत काम नहीं हो पाया है। बस्तर में कुल बोये गए क्षेत्र 8.15 लाख हेक्टेयर में से केवल 1.36 लाख हेक्टेयर क्षेत्र में ही सिंचाई सुविधाएँ विकसित हो पायी है। अब प्रधानमंत्री के नेतृत्व और मार्गदर्शन में बस्तर में तेजी से नक्सल उन्मूलन हो रहा है और बस्तर शांति और विकास की ओर द्रुत गति से बढ़ रहा है। ऐसे में बोधघाट बहुउद्देशीय सिंचाई परियोजना और इंद्रावती-महानदी इंटरलिंगिंग परियोजना पूरे बस्तर में कृषि विकास और रोजगार को बढ़ाने में मदद करेगी। दोनों परियोजना बस्तर को सक्षम, विकसित और आत्मनिर्भर बनाने की दिशा में एक महत्वपूर्ण कदम होगा।

पटवारी बोले, व्यापमं घोटाले में शामिल आज तक एक भी आरोपी को सजा नहीं मिली

भोपाल। प्रदेश में कांग्रेस ने एक बार फिर व्यापम घोटाले का मुद्दा उठाया है। प्रदेश कांग्रेस अध्यक्ष जीतू



पटवारी ने कहा कि व्यापमं घोटाले में सिर्फ घोटाला ही नहीं हुआ, बल्कि न्याय की हत्या हुई। आज तक एक भी आरोपी को सजा नहीं मिली, सब बरी हो गए। उन्होंने शुक्रवार को प्रेस कांग्रेस के माध्यम से पुलिस कांस्टेबल भर्ती घोटाले का जिक्र करते हुए कहा कि कांस्टेबल भर्ती परीक्षा में सॉल्वर गैंग के माध्यम से फर्जी उम्मीदवारों को बैठायी गया। अब तक 16 एफआईआर दर्ज हो चुकी हैं, लेकिन कोई ठोस कार्रवाई होती नहीं दिख रही। इससे पहले पटवारी भर्ती, प्राथमिक शिक्षक भर्ती, और कई अन्य परीक्षाओं में भी यही पैटर्न रहा है। उन्होंने कहा कि प्रदेश के लाखों युवाओं के सपनों को कब्र खोदने में सरकार लगी है।

प्रतिनियुक्ति के विरोध में मंत्रालय में चलेगा हस्ताक्षर अभियान

भोपाल। वित्त विभाग में पदोन्नति के 15 पदों को प्रतिनियुक्ति से भरने को लेकर से मंत्रालय कर्मचारी संघ को लेकर से आ गया है। शुक्रवार को मंत्रालय सेवा अधिकारी कर्मचारी संघ की आपात बैठक हुई। जिसमें सर्वसम्मति से निर्णय लिया गया कि पदोन्नति के 15 पदों को प्रतिनियुक्ति से भरने के विरोध में मंत्रालय में हस्ताक्षर अभिया चलाया जाएगा। संघ के अध्यक्ष सुधीर नायक और कार्यकारी अध्यक्ष राजकुमार पटेल ने बताया कि एक तरफ नौ वर्ष से पदोन्नतियां बंद हैं और दूसरी तरफ मंत्रालय में पदोन्नति के पदों को प्रतिनियुक्ति से भरने की तैयारी की जा रही है। इससे प्रतिवर्ष 49 कर्मचारी पदोन्नति से वंचित हो जाएंगे। दूसरी तरफ जिन कर्मचारियों को प्रतिनियुक्ति पर लाया जा रहा है वे स्वयं मंत्रालय में आने के इच्छुक नहीं हैं। मंत्रालय सेवा अधिकारी कर्मचारी संघ की कार्यकारिणी समिति की आपात बैठक में इस निर्णय के विरुद्ध हस्ताक्षर अभियान चलाने का फैसला किया गया।

मुख्यमंत्री डॉ. यादव, केंद्रीय शिक्षा मंत्री प्रधान और कर्नाटक के राज्यपाल गहलोत ने किया लोकार्पण

मुख्य मार्ग से नवोदय विद्यालय तक सड़क का निर्माण किया जाएगा

हरिभूमि न्यूज़ ॥भोपाल

मुख्यमंत्री डॉ. मोहन यादव ने कहा कि आज का दिन रतलाम जिले के लिए बहुत महत्वपूर्ण है। जिले को दो सौगातें मिली हैं। आलोट में नवोदय विद्यालय के साथ ही सांदीपनी विद्यालय भवन का लोकार्पण किया गया है, जो शिक्षा के क्षेत्र में महत्वपूर्ण कदम साबित होगा। मध्यप्रदेश में शासकीय विद्यालयों में अध्ययन करने वाले विद्यार्थी शिक्षा के क्षेत्र में नए कीर्तिमान स्थापित कर रहें हैं।

प्रदेश शिक्षा के क्षेत्र में उत्तरोत्तर प्रगति कर रहा है। रतलाम के आलोट में 38.4 करोड़ लागत से बने पीएम श्री जवाहर नवोदय विद्यालय-2, छात्रावास और स्टाफ क्वार्टरों तथा 35 करोड़ 11 लाख रुपए की लागत से निर्मित सांदीपनि विद्यालय भवन का लोकार्पण मुख्यमंत्री डॉ. मोहन यादव, कर्नाटक के राज्यपाल थावरचंद गहलोत एवं केन्द्रीय शिक्षा मंत्री धर्मेंद्र प्रधान ने किया। मुख्यमंत्री डॉ. यादव ने कहा कि शैक्षणिक सत्र 2025 में 10वीं एवं 12वीं बोर्ड परीक्षाओं के परिणामों में निजी स्कूलों के बजाए शासकीय स्कूल के बच्चों ने ज्यादा अच्छा प्रदर्शन किया है। नीट, जेईई जैसी परीक्षाओं में भी सरकारी स्कूलों का प्रदर्शन उत्कृष्ट रहा है। उन्होंने कहा कि शिक्षा के क्षेत्र में कोई कमी नहीं छोड़ी जाएगी। मुख्यमंत्री ने जवाहर नवोदय विद्यालय से मुख्य मार्ग से जोड़ने वाली सड़क का निर्माण किए जाने की घोषणा की।



सरकार अन्य क्षेत्रों में भी विकास के कार्य कर रही है: डॉ. मोहन

मुख्यमंत्री डॉ. यादव ने कहा कि प्रदेश सरकार अन्य क्षेत्रों में भी विकास के कार्य कर रही है। सिंचाई के लिए भी कई परियोजनाएं क्रियान्वित की गई हैं। प्रधानमंत्री मोदी के दूरदर्शी विजन के तहत नदी जोड़ो अभियान की शुरुआत हुई है। राजस्थान एवं मग की बेहतरी के लिए पार्वती, चंबल, कालीसिंध नदी जोड़ो परियोजना स्वीकृत की गई है। इससे प्रदेश के कई गांव को पेयजल एवं सिंचाई के लिए जल मिल सकेगा। आलोट में क्षिप्रा-चंबल नदी संगम स्थल पर पर्यटन का विकास किया जाएगा। कर्नाटक के राज्यपाल थावरचंद गहलोत ने कहा कि नवोदय विद्यालय एवं केन्द्रीय विद्यालय और उत्कृष्ट विद्यालय पूरे देश में विद्यार्थियों का शैक्षणिक एवं नैतिक विकास कर रहे हैं। शिक्षा ही सामाजिक एवं आर्थिक विकास का आधार है। भारत में साक्षरता दर निरंतर बढ़ रही है, जिसमें नवोदय विद्यालय एवं केन्द्रीय विद्यालयों का महत्वपूर्ण योगदान है।

नीमच व मंदसौर पहले ऐसे जिले बने, जहां सभी सरकारी फाइलें ई-ऑफिस प्रणाली से जुड़ी

हरिभूमि न्यूज़ ॥भोपाल



पहली ऐसी मंत्री बन गई हैं, जिन्होंने मंत्रालयीन कार्य के साथ-साथ अब प्रभार के जिलों, मंदसौर व नीमच में भी अब ई-ऑफिस से कार्य करना शुरू करवा दिया है। अभी बाकी और किसी मंत्री के खुद के ऑफिस व प्रभार के जिलों में ई-ऑफिस प्रणाली शुरू नहीं हुई है या फिर धीमी गति से काम चल रहा है।

मंत्री भूरिया ने दिए थे अफसरों को निर्देश

मंत्री सुश्री भूरिया ने ई-ऑफिस प्रणाली को सुदृढ़ बनाने के लिए अपने प्रभार के जिलों मंदसौर व नीमच में भी ई-ऑफिस के माध्यम से नक्सियों को भेजने के निर्देश दिए थे। उन्होंने जिलों से कहा था कि हर हाल में वे ई-ऑफिस प्रणाली पर का करें। इसके लिए प्रभारी मंत्री की अलग से आईडी भी बनाई गई है। मंदसौर और नीमच अब ऐसे जिले हो गए हैं, जो प्रभारी मंत्री को ई-फाइल प्रेषित कर सकेंगे।

प्रभारी मंत्री कहीं भी रहें, फाइलें वहीं से निबटेंगी

प्रभारी मंत्री कहीं भी रहें फाइलों का आदान प्रदान वहीं से होता रहेगा। सुश्री भूरिया का मानना है कि इससे सरकारी कार्यालयों में पारदर्शिता, तत्परता और जनकल्याणकारी योजनाओं के बेहतर क्रियान्वयन के लक्ष्यों को शीघ्र हासिल करने में मदद मिलेगी। महिला-बाल विकास मंत्री सुश्री भूरिया ने बताया कि मप्र सरकार निरंतर अपनी सभी व्यवस्थाओं को ऑनलाइन कर रही है। डिजिटाइजेशन के माध्यम से सभी योजनाओं को बेहतर ढंग से लागू करने, विभागों का समन्वय बढ़ाने और जन कल्याण की गति तेज करने में आसानी होगी। उन्होंने कहा कि यह सुशासन की दिशा में एक ठोस कदम साबित होगा।

दो नक्सलियों की हुई पहचान, पांच नक्सलियों की शिनाख्त फिलहाल बाकी हर दिन मारे जा रहे नक्सली, सभी सातों शव बरामद

हरिभूमि न्यूज़ ॥बीजापुर

पांच जून को केंद्रीय कमेटी मेंबर सुधाकर उर्फ गौतम मारा गया। उसके बाद छह जून को तेलंगाना स्टेट कमिटी मेंबर भास्कर को ढेर किया गया। 6 जून की शाम को हुई मुठभेड़ में तीन नक्सली मारे गए। 7 जून शनिवार को जारी मुठभेड़ में दो और नक्सली मारे गए, कुल सात नक्सलियों को जवानों ने मौत की नींद सुला दिया गया है। सभी सातों नक्सलियों के शव बरामद कर लिए गए हैं।

दो नक्सलियों की पहचान हो गई है। पांच नक्सलियों की शिनाख्त बाकी है। इससे पहले छत्तीसगढ़ में बस्तर संभाग के बीजापुर जिले के नेशनल पार्क इलाके में फोर्स और नक्सलियों के बीच हुई मुठभेड़ में करीब एक करोड़ रुपये के इनामी खूबाज नक्सली नरसिम्हाचलम उर्फ गौतम उर्फ सुधाकर को जवानों ने ढेर कर दिया था। सुधाकर नक्सलियों के सेंट्रल कमेटी (सीसीएम) का मेंबर था। उस पर अलग-अलग राज्यों में कुल मिलाकर करीब एक करोड़ रुपये का इनाम घोषित था। कई राज्यों की पुलिस



उसकी तलाश कर रही थी। माओवादियों के बड़े कैंडर तेलंगाना राज्य समिति सदस्य बांदी प्रकाश, ढंडकारण्य स्पेशल जोनल कमेटी के सदस्य पप्पा राव और कुछ अन्य सशस्त्र माओवादी कैड्स के जमा होने की सूचना पर संयुक्त फोर्स नक्सल आपरेशन पर निकली थी। इसमें डीआरजी, एस्टीएफ और कोबरा की संयुक्त बल को

अभियान पर भेजा गया था। क्षेत्र में सच्व ऑपरेशन अभी भी जारी है। पुलिस और सुरक्षा बलों ने एक बार फिर दोहराया है कि वे क्षेत्र में शांति और विकास सुनिश्चित करने के लिए पूरी तरह प्रतिबद्ध हैं। साथ ही शेष माओवादी कैड्स से हिंसा का रास्ता छोड़कर मुख्यधारा में लौटने की अपील की गई है।

मोस्ट वांटेड हिड़मा की तस्वीर आई सामने



बस्तर में लगातार चल रहे नक्सल ऑपरेशन के बीच नक्सली संगठन में सबसे ज्यादा चर्चित मोस्ट वांटेड माओवादी हिड़मा की तस्वीर सामने आई है। गौरतलब है कि एक करोड़ के इनामी, नक्सलियों की केंद्रीय कमेटी का मेंबर और मास्टरमाइंड कहे जाने वाले माड़वी हिड़मा की 25 साल पुरानी तस्वीर ही सुरक्षा इंटेलिजेंस के पास अब तक रही है। लगातार चल रहे एनकाउंटर के बीच एक और तस्वीर निकलकर आई है जो माड़वी हिड़मा की पहचान ताजा करती है। बताया जा रहा है कि यह तस्वीर 10 साल पुरानी हो सकती है, क्योंकि माड़वी हिड़मा की उम्र 50 से 55 साल बताई जाती है और तस्वीर से 40 से 45 साल की उम्र का अंदाजा लगाया जा रहा है।

माओवादी संगठन फॉलो करता है प्रोटोकॉल

माड़वी हिड़मा का तीन से पांच लेयर का सुरक्षा घेरा होता है और आमतौर पर माओवादी संगठन हिड़मा को लेकर प्रोटोकॉल फॉलो करता है। हर किसी को हिड़मा से मिलने की इजाजत नहीं होती, यहां तक की माओवादी संगठन के कैडर को भी नहीं। हिड़मा कभी किसी कार्यक्रम में भी शामिल नहीं होता और ना ही मीडिया से स्पर्श होता है।

दो पक्षों में मारपीट, 22 घायल, 3 गंभीर



हरिभूमि न्यूज़ ॥बेमेतरा

शनिवार को जिले के नवागढ़ थाना क्षेत्र के तहत ग्राम झांकी में दो पक्षों के बीच जमकर मारपीट हुई। लाठी-डंडे से हुई मारपीट में 22 लोग घायल हो गए हैं। घायलों में तीन की हालत गंभीर बताई जा रही है। विवाद का कारण एक खेत की मेड़ है। विवाद देखते ही देखते खूनी संघर्ष में बदल गया, घटनास्थल पर चीख-पुकार मच गई और पूरा गांव दहशत में आ गया। गंभीर रूप से घायलों को बेहतर इलाज के लिए बेमेतरा जिला अस्पताल रेफर किया गया है। वहीं मामले की सूचना पाकर तहसीलदार सुमित देवांगन और पुलिस की टीम मौके पर पहुंची।

किसानों को मुख्य रूप से सिंचाई के लिए सौर ऊर्जा के उत्पादन के साथ सरकार आय का जरिया भी कराएगी उपलब्ध

सूर्य मित्र कृषि फीडर योजना समिट में मिलेंगे निवेश के व्यापक अवसर



क्रांतिदीप अलूने

प्रधानमंत्री नरेंद्र मोदी के सौर ऊर्जाकरण अंतर्गत वर्ष 2030 तक 500 गीगावाट के लक्ष्य को हासिल करने संबंधी स्वप्न को साकार करने में अपना योगदान देने के लिए मुख्यमंत्री डॉ. मोहन यादव के मार्गदर्शन में राज्य सरकार निरंतर कार्य कर रही है। प्रदेश में निरंतर सौर ऊर्जा को बढ़ावा देने के लिए एक के बाद एक संयंत्र नगमाए जा रहे हैं। इनसे प्रदेश की ऊर्जा उत्पादन क्षमता में सौर ऊर्जा की गामोदारी निरंतर बढ़ती जा रही है।

कृषकों की ऊर्जा आवश्यकताओं, मुख्य रूप से सिंचाई आवश्यकताओं की पूर्ति के लिए उनके करीब सौर ऊर्जा का उत्पादन कर आय के अवसर उपलब्ध करवाते हुए नवीन एवं नदीकरणीय ऊर्जा मंत्रालय, भारत सरकार द्वारा प्रधानमंत्री किसान ऊर्जा सुरक्षा एवं उद्यमान महाभियान (पीएम-कुसुम) योजना लागू की गई है। पीएम-कुसुम योजना के घटक कुसुम-सी में थिड संबद्ध सिंचाई पम्प पर को ऊर्जाकृत करने के लिए कृषि फीडर का

सोलरइजेशन किया जाता है। योजना में सोलर संयंत्र स्थापना के लिए 1.05 करोड़ रुपए प्रति मेगावाट केन्द्रीय सहायता राशि का प्रावधान है। परियोजना के विकासको एवं अन्य स्ट्रेक होल्डर्स की निगम द्वारा इस निविदा, वित्तीय प्रबंधन, तकनीकी जानकारी देने के लिए सूर्य मित्र कृषि फीडर योजना समिट 10 जून को कुशामाऊ ठाकरे इंटरनेशनल कन्वेंशन सेंटर में आयोजित होगी।

सौर ऊर्जा का एक महत्वपूर्ण पक्ष उपयोग करने के स्थान (बिंदु) पर इसके उत्पादन के साथ उपयोग करना भी है। सौर ऊर्जा के व्यापक उपयोग के लिए इन परियोजनाओं को विकेंद्रीकृत रूप से स्थापित किया जा सकता है। सरकार कृषि को लाभ का धंधा बनाने के लिए किसानों के हित में सिंचाई के लिए ऊर्जा की 10 घंटे आपूर्ति सुनिश्चित करने के उद्देश्य से लगभग 8000 समर्पित कृषि फीडर स्थापित किए गए हैं। इनका निरंतर विस्तार प्रक्रियाधीन है। प्रदेश में 33/11 किलो

वोल्ट विद्युत उप केन्द्रों पर सौर ऊर्जा परियोजना की स्थापना के समग्र लाभ को दृष्टिगत रखते हुए कार्य किया जा रहा है। प्रदेश में पीएम-कुसुम योजना के घटक कुसुम-सी में प्रदत्त लक्ष्य तक सीमित न रखते हुए और योजना को तकनीकी रूप से अधिक उपयोगी बनाने हुए कृषि फीडर सोलरइजेशन को विस्तार दिया जा रहा है। इसके विस्तारीकरण के लिए ही 'सूर्य मित्र कृषि फीडर' योजना क्रियान्वित की जा रही है। 'सूर्य मित्र कृषि फीडर' योजना के प्रमुख उद्देश्य मप्र पावर मेनेजमेंट कंपनी लिमिटेड को कम दर पर विद्युत उपलब्ध कराना है। सीधे विद्युत खपत स्थल पर ऊर्जा प्रदाय कर परीक्षण हानि को कम करना, कृषि लोड का दिन में प्रबंध करना, किसान को सिंचाई के लिए दिन में बिजली उपलब्ध कराना भी इसका उद्देश्य है, ताकि कृषकों की जीवन शैली को बेहतर बनाया जा सके। इसका उद्देश्य 33/11 किलो वोल्ट विद्युत वितरण उप केन्द्रों पर स्थापित पावर ट्रांसफार्मर पर ओवर-लोडिंग के परिणाम स्वरूप लो-वोल्टेज एवं पावर कट की समस्या को

कम करना भी है। इन परियोजनाओं की स्थापना से विद्युत उपकेन्द्रों के उन्नयन पर आने वाले वित्तीय भार से बचा जा सकेगा। साथ ही बिना किसी निवेश के थिड स्टैबिलिटी प्रबंधन किया जा सकेगा। 'सूर्य मित्र कृषि फीडर' योजना में 100 प्रतिशत क्षमता तक विद्युत सब-स्टेशन की सौर परियोजनाओं की स्थापना की जा सकेगी। इन परियोजनाओं के विकासको के चयन के लिए मप्र ऊर्जा विकास निगम द्वारा निविदा जारी की गई है। इसमें शासन के साथ 25 वर्षों तक विद्युत कय अनुबंध किया जाएगा। निविदा में 1900 से अधिक सब-स्टेशन पर 14 हजार 500 मेगावाट क्षमता परियोजनाओं के चयन के लिए अवसर उपलब्ध है। परियोजनाओं की स्थापना में पीएम कुसुम योजनान्तर्गत अनुदान प्राप्त करने का विकल्प उपलब्ध होगा। परियोजनाओं को एगीकल्चर इनोवेटिव्नेस फंड से 7 वर्षों तक 3 प्रतिशत ब्याज पर का प्रावधान भी किया गया है। वोकल फॉर लोकल के अंतर्गत स्थानीय उद्यमियों के लिए निवेश एवं रोजगार के अवसर उपलब्ध होंगे। (लेखक, उप संचालक जनसंपर्क विभाग)

पहाड़ से बुझती है प्यास, रामाबुटी की जलधारा से किरंदुल के हजारों घरों में पानी की सप्लाई




स्वास् खबर

सुरेश रावल/ विप्लव मलिक ►► जगदलपुर/ किरंदुल

दंतेवाड़ा जिले की लौह नगरी किरंदुल में पहाड़ों से लोहा निकलता है। वहीं एक पहाड़ है रामाबुटी...वह चमत्कार से कम नहीं। रामाबुटी से बारहों महीने पानी की जलधारा बहती है, वह भी पूरी तरह से शुद्ध। इस पानी से किरंदुल के लगभग 10 वार्ड के करीब 20 हजार लोगों की प्यास बुझती है। विशेष बात यह है कि किरंदुल में जितनी भी पहाड़ियाँ हैं, वहाँ से लोहा निकलता है। लेकिन इसी क्षेत्र के रामाबुटी में चट्टान से रिसते पानी में आयरन की मात्रा नहीं है। जल पूरी तरह से शुद्ध माना गया है, क्योंकि यह कई साल से 10 वार्ड के लोगों को सप्लाई हो रहा है। नगर पालिका केवल टैंक में पानी स्टोर कर उसे फिल्टर कर घर-घर में सप्लाई करती है। हरिभूमि ने वहाँ का जायजा लिया। पता चला कि रोजाना करीब 7 लाख लीटर पानी रामाबुटी के चट्टान से रिसता है। यह पानी कभी सूखता नहीं है। साल के 12 महीने में केवल गर्मी के समय बहती पानी की धारा थोड़ी सी पतली हो जाती है। समुद्र तल से करीब 4 हजार 500 फीट की ऊँचाई में किरंदुल बसा है। इस स्थल की खूबसूरती को देखते हुए लोगों ने रामाबुटी को पर्यटन स्थल का दर्जा देने की मांग शासन प्रशासन से की है। ऊपर पहाड़ में भगवान शंकर, गणेश जी और बजरंगबली की प्रतिमा स्थापित की गई है, जहाँ रोजाना लोग पहुंचते हैं। विशेष रूप से महाशिवरात्रि और रामनवमी पर यहां पूजा अर्चना के लिए बड़ी संख्या में लोग पहुंचते हैं।

- प्रदेश का पहली नगर पालिका जहां बिना बिजली के होती है पानी की सप्लाई
- साल के 12 महीने पहाड़ से अनवरत निकलता है शुद्ध पानी



चट्टान से निकले हैं पौधे और लताएं रामाबुटी पहाड़ में सभी तरफ केवल चट्टान है और चट्टानों से ही पौधे और लताएं निकली है, जो पूरे पहाड़ को हरामरा बनाए रखती हैं। यहां आकर घंटों बैठने वाले लोग सुकून का अनुभव करते हैं। यह भी सोचनीय बात है कि चट्टान से निकले पौधे और लताएं जल की तरह चमत्कार का एक स्वरूप है।

बिजली का उपयोग नहीं

नगर पालिका किरंदुल की अध्यक्ष रूबी सिंह ने हरिभूमि से चर्चा में कहा कि रामाबुटी पहाड़ एक चमत्कारिक स्थल है, जहां पहाड़ के ऊपर जल का कोई स्रोत नहीं है। पानी किसी नदी, नाले या गुफा से निकलने का कोई जानकारी भी नहीं है। केवल चट्टान से पानी रिसता रहता है। जलधारा की रफ्तार भी काफी तेज बहती है। किरंदुल के 10 वार्ड के अलावा कोड़नार पंचायत और रेलवे कॉलोनी में भी यहां का पानी लोगों के घरों तक पहुंच रहा है। उन्होंने कहा कि विशेष बात यह है कि राज्य का पहला नगरीय निकाय है, जहां बिजली का उपयोग पानी सप्लाई में नहीं होता है। यहां खर्च भी मामूली होती है जो केवल टंकी में पानी को साफ करने के लिए जो केमिकल उपयोग होता है उसी में राशि खर्च होती है।

7-8 बड़े टैंक में स्टोर होता है पानी

लौह नगरी के रामाबुटी चट्टान से प्रतिदिन 7 लाख लीटर से अधिक पानी निकलता है, जिसे बड़े-बड़े 7-8 टैंक में स्टोर किया जाता है। उसके बाद उसे वार्डों में सप्लाई किया जाता है। कई साल से इस चट्टान के पानी को किरंदुल के लोग पीते चले आ रहे हैं लेकिन कहीं भी आयरन की मात्रा या अन्य खनिज तत्व का कोई असर लोगों के स्वास्थ्य पर नहीं पड़ा है। यहां का जल पूरी तरह शुद्ध है और यह राज्य का एक मात्र नगरीय निकाय है, जहां पानी सप्लाई में न्यूनतम खर्चा आता है। शासन को रामाबुटी को पर्यटन स्थल के रूप में विकसित करने प्रयास करना चाहिए।

- रूबी सिंह, अध्यक्ष नगर पालिका किरंदुल

खबर संक्षेप

भगदड़ कांड: केएससीए सचिव, कोषाध्यक्ष का इस्तीफा

बेंगलुरु। IPL 2025 फाइनल जीतने के बाद बेंगलुरु के एम



चिन्नास्वामी स्टेडियम में हुए रॉयल चैलेंजर्स बेंगलुरु यानी आरसीबी टीम के जश्न के दौरान 11 लोगों की मौत स्टेडियम के बाहर हुई भगदड़ में हो गई थी। इस मामले में आरसीबी के एक अधिकारी समेत 4 लोगों को गिरफ्तार किया गया। अब इसकी आंच कर्नाटक स्टेट क्रिकेट एसोसिएशन यानी केएससीए तक पहुंच गई है।

कोरोना : एक्टिव केस 5700 के पार

नई दिल्ली। देश में कोविड-19 संक्रमण के मामलों में एक बार फिर



इजाफा देखने को मिल रहा है। शनिवार सुबह तक के आंकड़ों के अनुसार, भारत में एक्टिव मामलों की संख्या 5755 पहुंच गई है। बीते 24 घंटों में 391 नए मामले सामने आए हैं और चार लोगों की मौत हुई है- जिनमें से मध्य प्रदेश, महाराष्ट्र, केरल और तमिलनाडु के लोग शामिल हैं। केरल अब भी सबसे अधिक प्रभावित राज्य बना हुआ है, जहां एक ही दिन में 127 नए कोविड-19 मामले दर्ज किए गए। इसके बाद गुजरात में 102, पश्चिम बंगाल में 26 और दिल्ली में 73 नए मामले सामने आए।

सपा सांसद बर्क को कोर्ट से बड़ी राहत

प्रयागराज। इलाहाबाद हाईकोर्ट ने 15 मई 2025 के उस आदेश पर



रोक लगा दी है, जिसमें सपा सांसद जिया उर रहमान बर्क से उनके संभल स्थित आवास पर 2 करोड़ रुपये के बिजली बिल का भुगतान करने की मांग की गई थी। कोर्ट ने आदेश दिया है कि सांसद द्वारा दो सप्ताह के भीतर संभल बिजली कार्यालय में बिजली बिल के रूप में 6 लाख रुपये का भुगतान करने पर तत्काल प्रभाव से बिजली आपूर्ति बहाल कर दी जाएगी।

जासूसी एजेंसियों ने किया खुलासा, कैसे चलाया जा रहा था भारत में जासूसी नेटवर्क

आईएसआई के लिए काम करने वाले पाक के रिटायर्ड अफसर के संपर्क में थी ज्योति

पाकिस्तान पुलिस के रिटायर्ड सब इंस्पेक्टर और जासूसी के आरोप में गिरफ्तार भारतीय यूट्यूबर ज्योति मल्होत्रा के बीच कनेक्शन सामने आया है। ज्योति पाकिस्तान के रिटायर्ड सब इंस्पेक्टर नासिर दिल्ली के संपर्क में थी। ज्योति ने नासिर के साथ पॉडकास्ट भी किया था। नासिर की ज्योति से मुलाकात पाकिस्तान में हुई थी।

एजेंसी ►► नई दिल्ली

नासिर पुलिस से रिटायर्ड होने के बाद अपना यूट्यूब चैनल चलाता है। वह आईएसआई और पाक आर्मी के इशारे पर भारत के यूट्यूबर्स से दोस्ती कर उनसे भारत की सेना से जुड़ी गोपनीय जानकारी हासिल करता था।

नासिर भारतीय यूट्यूबर्स से दोस्ती करता, फिर आईएसआई एजेंट से मिलवाता और फिर जासूसी के लिए टारक देता था। नासिर दिल्ली के दानिशा से संबंध होने के भी सबूत जांच एजेंसी को मिले हैं। नासिर दिल्ली से एक पॉडकास्टर ने आईएसआई एजेंट को लेकर सवाल भी पूछा था। पॉडकास्टर ने पूछा था कि आप पर आरोप लगता है कि आप एजेंसी के बंदे हो, आईएसआई एजेंट हो, जिस पर नासिर दिल्ली हंसने लगता है।

खास बातें

■ पहलगाम अटेक के बाद एजेंसियों ने पाक के बड़े जासूसी नेटवर्क का किया है खुलासा

■ पंजाब, कश्मीर, राजस्थान सहित कई राज्यों से पकड़े गए हैं 'जासूस'



रिटायरमेंट के बाद यूट्यूब चैनल : नासिर दिल्ली पाकिस्तान पुलिस का रिटायर्ड सब-इंस्पेक्टर हैं। नासिर अब अपना यूट्यूब चैनल भी चलाता है। जांच एजेंसियों की मिले सुरागों के मुताबिक, नासिर ने अपने यूट्यूब चैनल और अन्य माध्यमों से भारत के यूट्यूबर्स के साथ दोस्ती की और उन्हें आईएसआई एजेंटों से मिलवाया। इसके बाद इन यूट्यूबर्स को जासूसी के टारक दिए जाते थे।

जसबीर ने भी बताया है नासिर की भूमिका

पंजाब से गिरफ्तार जसबीर सिंह ने पूछताछ में नासिर दिल्ली की भूमिका का खुलासा किया। जसबीर ने बताया कि नासिर ने उसकी मुलाकात आईएसआई अधिकारियों से लाहौर में कराई और उसे पाकिस्तान के खुफिया नेटवर्क में शामिल किया। जसबीर ने यह भी कहा कि नासिर ने उसे भारतीय यूट्यूबर ज्योति मल्होत्रा से भी मिलवाया था। जो लाहौर में जसबीर के साथ करीब दस दिन रुकी थी। यह भी सामने आया कि नासिर के अलावा दानिशा नाम का शख्स भी इस नेटवर्क में है, जो यूट्यूबर्स को जासूसी टारक देता और उन्हें दिल्ली स्थित पाकिस्तान हाई कमीशन में गेस्ट बनाकर बुलवाता था।

नेशनल पार्क एरिया में तीसरे दिन भी मुठभेड़ अब तक दो महिला समेत 7 नक्सली मारे गए

मारे गए नक्सलियों में सीसी मेंबर सुधाकर व तेलगाना स्टेट कमेटी मेंबर भास्कर शामिल

हरिभूमि न्यूज ►► जगदलपुर

नेशनल पार्क इलाके में नक्सलियों के खिलाफ तीन दिन से चलाए जा रहे अभियान के तहत सुरक्षाबलों ने शनिवार को दो महिला समेत पांच नक्सलियों को डेर कर दिया। मारे गए नक्सलियों में 1 करोड़ 45 लाख के इनामी सीसी मेंबर सुधाकर व तेलगाना स्टेट कमेटी मेंबर भास्कर शामिल हैं। तलाशी अभियान में सुरक्षाबलों ने एके 47 रायफल के अलावा भारी मात्रा में विस्फोटक व गोला बारूद भी बरामद किया है।

आईजी सुंदरराज पट्टलिंगम ने बताया कि अब तक बीजापुर जिले के नेशनल पार्क क्षेत्र में चल रहे नक्सल विरोधी अभियानों के दौरान सुरक्षा बलों द्वारा कुल 7 माओवादी कैडरों के शव बरामद कर चुके हैं। इनमें सेंट्रल कमेटी सदस्य गौतम उर्फ सुधाकर और तेलगाना राज्य कमेटी सदस्य भास्कर के शव भी शामिल हैं।

आईजी ने बताया कि सुरक्षाबलों को लगातार सफलता मिल रही है। अभियान के पहले दिन 5 जून को सेंट्रल कमेटी मेंबर (सीसीएम) सुधाकर उर्फ गौतम का शव बरामद किया गया था। वहीं 6 जून को तेलगाना स्टेट कमेटी (टीएससी) सदस्य भास्कर का शव बरामद हुआ था। वहीं 6 और 7 जून की शाम को हुई मुठभेड़ के दौरान तीन पुरुष व दो महिला माओवादी कैडरों के शव बरामद किया गया है। इसके अलावा तलाशी अभियान में 2 एके 47 रायफल, गोला बारूद, विस्फोटक व नक्सली सामग्री बरामद किया गया है।

जंगल में कई दिनों से घेरकर रखा है नक्सलियों को



ऑपरेशन के दौरान जवान हुए सर्पदंश, मधुमक्खी के डंक व डिहाइड्रेशन के शिकार



जिया जा रहा है और फिलहाल सभी की स्थिति सामान्य है और वे खरबे से बाहर हैं।

शिनाख्त होगी मारे गए पांच माओवादियों की मुठभेड़ में मारे गए 7 नक्सलियों में 2 की शिनाख्त कार्यवाही पूरी हो चुकी है। इनकी शिनाख्त 1 करोड़ के इनामी सीसी मेंबर सुधाकर उर्फ गौतम व 45 लाख के इनामी तेलगाना स्टेट कमेटी मेंबर भास्कर के रूप में हुई है। वहीं दो अज्ञात महिला नक्सली कैडर व तीन अज्ञात पुरुष नक्सली कैडर के शिनाख्त का प्रयास जारी है।

त्यौहार की खुशी...



नई दिल्ली। नई दिल्ली स्थित जामा मस्जिद में ईद-उल-अजहा के अवसर पर शनिवार को नमाज के बाद जश्न मनाते बचे।

मिशन पर विवाद का असर

बता दें कि यह मिशन भारत और नासा के बीच साझेदारी का हिस्सा है, जिसकी घोषणा प्रधानमंत्री नरेंद्र मोदी ने 2023 में अमेरिका दौरे के दौरान की थी। भारत ने इस मिशन पर अब तक 548 करोड़ रुपये खर्च किए हैं, जिसमें शुभांशु और उनके बहकअप गुप कैप्टन प्रशांत नायर की ट्रेनिंग भी शामिल है। यह मिशन भारत के अंतरिक्ष इतिहास में एक और सुनहरा कदम है, जो न सिर्फ वैज्ञानिक खोजों को बढ़ावा देगा, बल्कि भारत की अंतरिक्ष में बढ़ती ताकत को भी दिखाएगा। गौरतलब है कि फिलहाल स्पेसएक्स के संस्थापक एलन मस्क और अमेरिकी राष्ट्रपति डोनाल्ड ट्रम्प के बीच भारी विवाद चल रहा है लेकिन इसका इस मिशन पर कोई असर नहीं होगा।

महीने भर तक दिल्ली एयरपोर्ट पर रद्द रहेगी 114 फ्लाइट्स

एजेंसी ►► नई दिल्ली

दिल्ली इंटरनेशनल एयरपोर्ट पर आने वाले एक महीने तक कुछ फ्लाइट्स को रद्द किया गया है। दिल्ली अंतर्राष्ट्रीय हवाई अड्डा लिमिटेड (DIAL) के सीईओ विदेह कुमार जयप्रियार के अनुसार, दिल्ली हवाई अड्डा 15 जून से 15 सितंबर तक 114 डेली उड़ानें रद्द करने वाला है। जिन भी फ्लाइट्स



को रद्द किया जाएगा, उनके टिकट का रिफंड एयरलाइंस की तरफ से भेज दिया जाएगा। विदेह कुमार ने बताया कि दिल्ली एयरपोर्ट पर रनवे को अपग्रेड करने के लिए फ्लाइट्स को कैसिल किया जाएगा।

1450 फ्लाइट हर दिन होती हैं संचालित

चुनौतीपूर्ण सर्दियों के महीनों के दौरान परिचालन दक्षता बनाए रखने के लिए यह अपग्रेड महत्वपूर्ण है। क्योंकि हम अक्सर देखते हैं कोहरे के कारण अक्सर फ्लाइट्स प्रभावित होती हैं। भारत का सबसे बड़ा और व्यस्ततम इंदिरा गांधी अंतर्राष्ट्रीय हवाई अड्डा, प्रतिदिन लगभग 1,450 उड़ानों का संचालन करता है। रनवे RW 10/28 को अपग्रेड करने की योजना है, जिसके कारण तीन महीनों में 200 उड़ानें प्रभावित होंगी, जिनमें से 114 रद्द हो जाएंगी और 86 को कम समय के लिए संचालित किया जाएगा।

इतिहास रचने से सिर्फ चंद घंटे दूर हैं भारतीय गुप कैप्टन

अब 10 को अंतरिक्ष की सैर पर निकलेंगे शुभांशु

अमेरिका के कैनेडी स्पेस सेंटर से लांच होगा एक्सियॉम-4 मिशन

एजेंसी ►► नई दिल्ली

भारत के गुप कैप्टन शुभांशु शुक्ला और उनकी टीम 10 जून को अमेरिका के नासा के कैनेडी स्पेस सेंटर से अंतरिक्ष की सैर पर निकलेंगे। एक्सियॉम-4 (एक्स-4) मिशन के तहत वह 11 जून को दोपहर करीब 12:30 बजे (अमेरिकी समय) अंतरराष्ट्रीय अंतरिक्ष स्टेशन (आईएसएस) से जुड़ेंगे। पहले यह लॉन्चिंग 8 जून को होनी थी, लेकिन मौसम की खराबी और स्पेसक्राफ्ट की अंतिम तैयारियों के कारण इसे 10 जून को शिफ्ट कर दिया गया। इस मिशन की कमान नासा की पूर्व अंतरिक्ष यात्री पैगी व्हिटसन संभाल रही हैं, जबकि शुभांशु शुक्ला पायलट की भूमिका में होंगे। उनके साथ पोलैंड के स्लावोज उजान्स्की-विशिनव्स्की और हंगरी के टिबोर कपु भी मिशन एक्सपर्ट के तौर पर शामिल हैं।

भारतीय शैक्षणिक संस्थानों द्वारा तैयार किए जाएंगे 7 वैज्ञानिक प्रयोग



यह होंगे प्रयोग

बता दें कि यह मिशन स्पेसएक्स के फाल्कन 9 रॉकेट और ड्रैगन स्पेसक्राफ्ट के जरिए पूरा होगा, जो स्पेसएक्स का 53वां ड्रैगन मिशन होगा। शुभांशु शुक्ला भारत के गगनयान प्रोग्राम के 4 अंतरिक्ष यात्री उम्मीदवारों में से एक हैं। अंतरिक्ष स्टेशन पर पहुंचने के बाद शुभांशु 7 वैज्ञानिक प्रयोग करेंगे, जो भारतीय शैक्षणिक संस्थानों ने तैयार किए हैं। शुभांशु नासा के साथ भी 5 और प्रयोग करेंगे, जो मानव अनुसंधान से जुड़े होंगे। इस मिशन के लिए इस्तेमाल होने वाला स्पेसएक्स ड्रैगन एक नया स्पेसक्राफ्ट है, जिसका नाम जल्द ही कू द्वारा घोषित किया जाएगा।